

32004D0184

L 57/22

IL-ĠURNAL UFFIĊJALI TA' L-UNJONI EWROPEA

25.2.2004

ID-DEĊIŻJONI TAL-KUNSILL**tat-13 ta' Jannar 2004**

dwar il-firma u l-applikazzjoni provviżorja ta' Ftehim fil-fomra ta' Skambju ta' Ittri bejn il-Komunità Ewropea u l-ex Repubblika Jugoslava tal-Maċedonja dwar is-sistema tranżitorja ta' punti applikabbli għall-vetturi li jgħorru merkanzija tqila li jivvjaġġaw fl-Awstrija

(2004/184/KE)

IL-KUNSILL TAL-UNJONI EWROPEA,

Wara li kkunsidra it-Trattat li jstabilixxi il-Komunitajiet Ewropej, u b'mod partikolari l-Artikolu 71(1), flimkien mal-ewwel sentenza tal-Artikolu 300(2) tiegħu,

Wara li kkunsidra il-proposta tal-Kummissjoni,

Billi:

- (1) Il-Kummissjoni innegozjat Ftehim fil-forma ta' Skambju ta' Ittri bejn il-Komunità u l-ex Repubblika Jugoslava tal-Maċedonja dwar is-sistema tal-punti transitorji applikabbli għal vetturi li jgħorru merkanzija tqila li jivvjaġġaw fl-Awstrija.
- (2) Il-Ftehim għandu jiġi ffirmat sugġett għall-konkluzzjoni tiegħu li ser issehh aktar tard.
- (3) Għandhom isiru arranġamenti għall-applikazzjoni provviżorja tal-Ftehim mill-1 ta' Jannar 2004,

IDDEĊIEDA DAN LI ĠEJ:

Artikolu 1

Il-President tal-Kunsill huwa awtorizzat li jinnomina il-persuna(i) li għandu (għandhom) id-dritt jiffirma(w), f'isem l-Komunità

Ewropea, l-Ftehim fil-forma ta' Skambju ta' Ittri bejn l-Komunità Ewropea u l-ex Repubblika Jugoslava tal-Maċedonja dwar is-sistema tranżitorja ta' punti għall-vetturi li jgħorru merkanzija tqila li jgħaddu mill-Awstrija, sugġett għall-konkluzzjoni tiegħu li ser issehh aktar tard.

It-test ta' dan il-Ftehim huwa anness ma' din id-Deciżjoni.

Artikolu 2

Il-Ftehim imsemmi fl-Artikolu 1 għandu jiġi applikat fuq bażi provviżorja mill-1 ta' Jannar 2004.

Artikolu 3

Din id-Deciżjoni għandha tiġi ppublikata fil-*Ġurnal Uffiċjali ta' l-Unjoni Ewropea*.

Magħmula fi Brussel, fit-13 Jannar 2004.

*Fisem il-Kunsill**Il-President*

B. COWEN